

Məkkə şəhərində Azərbaycan nümayəndə heyətinin iştirakı ilə tədbirlər davam edib

Məkkə şəhərində keçirilən "2-ci Məkkə Halal Forumu" çərçivəsində iş adamlarının iştirakı ilə Səudiyyə Ərəbistanı-Azərbaycan "dəyirmi masa"sı təşkil olunub.

KOBİA-dan bildirilib ki, tədbirdə Səudiyyə Ərəbistanının Mərkəzi Asiya ölkələri üzrə İsgüzar Şurasının sədr müavini Əli Alotai-bi və KOBİA-nın İdarə Heyətinin sədri Orxan Məmmədov ölkələr arasında biznes və investisiya sahəsində əməkdaşlıq, KOB-lar arasında qarşılıqlı işgüzar əlaqələrin inkişaf etdirilməsi, Azərbaycan məhsullarının Səudiyyə Ərəbistanı bazarına çıxarılması, halal sənaye sahəsində iş adamları arasında əməkdaşlığın genişləndirilməsi perspektivləri barədə fikirlərini bölüşüblər.

"Dəyirmi masa" çərçivəsində biznes nümayəndələri arasında "B2B" görüşləri keçirilib, şirkətlər fəaliyyətləri və əməkdaşlıq imkanları



barədə məlumat verib, idxal və ixrac imkanları barədə müzakirələr aparıblar.

Səfər çərçivəsində KOBİA nümayəndələri İslam Ticarət və İnkişaf Palatasının (ICCD) baş katibi Yusif Xələvi ilə görüşərək, bu il Bakıda AZHAB Forumunun keçirilməsi ilə bağlı fikir mübadiləsi aparıblar. Nigeriyanın Ticarət, Sənaye, Mədən və Kənd Təsərrüfatı Palataları Assosiasiyasının prezidenti Jani İbrahim ilə görüşdə isə institusional əməkdaşlığın qurulması və bizneslər arasında əlaqələrin təşviqi müzakirə edilib.